



मानव अधिकार नीति

Bunge के लिए मानव अधिकारों का सम्मान और इस दृढ़ विश्वास से प्रेरित होना कि हमारे कामकाज से प्रभावित व्यक्तियों और समुदायों का जीवन, आजीविका और अधिकारों पर हमारा सकारात्मक प्रभाव पड़े, महत्वपूर्ण है। हम Bunge के भीतर और अपनी पूरी आपूर्ति श्रृंखला में लोगों से गरिमा और सम्मान के साथ व्यवहार करने के प्रति प्रतिबद्ध हैं। संयुक्त राष्ट्र (UN) के सतत विकास लक्ष्यों के समर्थन में हम ज्यादा पोषणक्षम खाद्य प्रणाली के विकास का समर्थन करते हैं जिसमें पोषणक्षम कृषि, जल प्रबंधन को बढ़ावा देना, और खाद्य असुरक्षा में कमी लाना शामिल हैं। हम अपने सभी कर्मचारियों और ठेकेदारों के लिए काम का स्वास्थ्यकर और सुरक्षित माहौल बनाए रखने के लिए प्रतिबद्ध हैं और हमारी मूल्य श्रृंखला सहित मानवाधिकार हनन के सभी मामलों का पता लगाने की कोशिश करते हैं।

सुरक्षित रूप से, नैतिक रूप से और निरंतर काम करने कि हमारी प्रतिबद्धता हमारे [मूल मूल्यों](#) और हमारी [आचार संहिता](#) में समाहित है। यह स्वीकार करते हुए कि हमारे कामकाज शायद नकारात्मक मानवाधिकार प्रभावों से जुड़े हो सकते हैं, हम नीचे उल्लिखित सिद्धांतों और कार्यों के माध्यम से प्रतिकूल प्रभावों की पहचान करने, इन्हें रोकने और कम करने की कोशिश करते हैं। हम इस बात के प्रति सचेत हैं कि मानवाधिकारों पर नकारात्मक प्रभाव रोकने की प्राथमिक जिम्मेदारी सरकारों की है, लेकिन एक वैश्विक कंपनी के रूप में हम व्यवसाय और मानवाधिकार संबंधी UN के मार्गदर्शक सिद्धांतों, बहुराष्ट्रीय उद्यमों के लिए आर्थिक सहयोग एवं विकास संगठन (Organization for Economic Cooperation & Development, OECD) के दिशानिर्देशों, अंतरराष्ट्रीय मानवाधिकार विधेयक और कार्यस्थल पर मौलिक सिद्धांतों और अधिकारों संबंधी अंतरराष्ट्रीय श्रम संगठन (International Labor Organization, ILO) की घोषणा के अनुरूप मानवाधिकारों का सम्मान करने के लिए प्रतिबद्ध हैं। निदेशक मंडल की Bunge संपोषणीयता और कॉर्पोरेट उत्तरदायित्व समिति कंपनी के प्रशासन, नीतियों और कार्यनीतियों और मानवाधिकारों से संबंधित कार्यक्रमों के प्रबंधन की देखरेख और राय प्रदान करती है। इस नीति को लागू करने का नेतृत्व हमारे वैश्विक मानव अधिकार निदेशक करते हैं।

यह नीति हमारे सभी कर्मचारियों, अधिकारियों, निदेशकों और ठेकेदारों पर लागू होती है। हम अपने आपूर्तिकर्ताओं और व्यावसायिक भागीदारों से भी यह अपेक्षा करते हैं कि वे इस नीति में उल्लेख किए गए सिद्धांतों का पालन करें।

हमारे सिद्धांत

हमें निश्चित मूलभूत सिद्धांतों से मार्गदर्शन मिलता है:

- हम अपने कर्मचारियों, आपूर्तिकर्ताओं या हमारी तरफ से काम करने वाले तृतीय पक्षों द्वारा किए जाने वाले मानवाधिकार उल्लंघनों को सहन नहीं करते हैं।



- हम बंधक मजदूरी, बंधुआ मजदूरी और बाल मजदूरी सहित किसी भी तरह की जबरदस्ती या अनिवार्य मजदूरी की मनाही करते हैं।
- हम भेदभाव, उत्पीड़न और बदले की कार्रवाई से मुक्त कामकाजी माहौल और विविध तथा समावेशी कार्यबल का समर्थन करने के लिए प्रतिबद्ध हैं।
- हम हमारे कर्मचारियों और ठेकेदारों की अभिव्यक्ति की स्वतंत्रता और संगठन बनाने के अधिकार का सम्मान करते हैं जिसमें हमारी पूर्व अनुमति या अनुचित हस्तक्षेप के बिना सामूहिक सौदेबाजी के लिए अपने खुद के संगठन बनाने और इनमें शामिल होने का अधिकार शामिल है।
- हम स्थानीय और ज़मीन से जुड़े लोगों सहित अपने कामकाज की जगह के सभी हितधारकों के अधिकारों, संस्कृति तथा परंपराओं और भूमि, जल स्रोतों तथा पर्यावरण में उनके हितों का सम्मान करते हैं।
- हम मानवाधिकार रक्षकों के खिलाफ धमकियों, उन्हें डराने-धमकाने या उन पर हमलों को सहन नहीं करते हैं और इस बारे में सचेत हैं कि हम जिन जगहों पर काम करते हैं, वहाँ महिलाओं और बच्चों सहित कुछ खास समूह विशेष रूप से मानवाधिकारों पर नकारात्मक प्रभावों के प्रति असुरक्षित हो सकते हैं।
- हम अपने कर्मचारियों के साथ मजबूत, फलदायी और सहयोगात्मक संबंध बनाने की कोशिश करते हैं।
- हम अपने सभी कर्मचारियों, ठेकेदारों और आपूर्तिकर्ताओं के लिए काम के सुरक्षित और स्वास्थ्यपरक हालात बनाने के प्रति प्रतिबद्ध हैं।

हमारे कार्य

हमारे सिद्धांतों और प्रतिबद्धताओं को लागू करने के लिए, हम ये काम करेंगे:

- हमारी कंपनी और जिन व्यक्तियों और संस्थाओं पर यह नीति लागू होती है, उनके भीतर इस नीति के कार्यान्वयन का समर्थन करने के लिए सहायक नीतियाँ, कार्यविधियाँ, प्रशिक्षण और आंतरिक रिपोर्टिंग संरचनाएं विकसित और कार्यान्वित करना। हमारी [आचार संहिता](#) के अनुरूप नैतिकता और सत्यनिष्ठा के उच्चतम मानकों के साथ काम करना।
- जैसा कि हमारी [भूमि उपयोग और जैव विविधता नीति](#) में बताया गया है, भूमि उपयोग, छोटे भूस्वामियों तथा स्थानीय लोगों और जैव विविधता के सम्मान के लिए कदम उठाना।



- जैसा कि हमारी [स्थिरता नीति](#) में बताया गया है ; भूमि उपयोग, छोटे भूमि धारकों और स्वदेशी लोगों तथा जैव विविधता का सम्मान करने के लिए कदम उठाएं।
- हमारे व्यावसायिक कामकाज के दौरान जहाँ हम व्यक्तिगत जानकारी इकट्ठी और संसाधित करते हैं, वहाँ कर्मचारियों, ठेकेदारों और तृतीय पक्षों की व्यक्तिगत जानकारी की गोपनीयता की रक्षा के लिए नीतियाँ और पद्धतियाँ अपनाना।
- कंपनी के विविध और समावेशी कार्यस्थल के ध्येय में मदद करने वाले समुदाय-निर्माण और जागरूकता बढ़ाने वाली पहलों और प्रशिक्षण एवं विकास कार्यक्रमों को बढ़ावा देना।
- सभी लागू श्रम कानूनों और विनियमों का अनुपालन करना, अंतरराष्ट्रीय मानवाधिकार विधेयक और कार्यस्थल पर मूलभूत सिद्धांतों तथा अधिकारों संबंधी ILO घोषणा का सम्मान करते हुए काम करना और हमारे आपूर्तिकर्ता और ठेकेदारों से भी ऐसा ही करने की अपेक्षा करना।
- संबंधित कामकाज, आपूर्तिकर्ताओं और ठेकेदारों के मामले में समुचित सावधानी बरतना और इस नीति के अनुरूप, समय-समय पर उचित रिपोर्टिंग, प्रमाणन और/या प्रशिक्षण की अपेक्षा करना।
- बंधक मजदूरी और बंधुआ मजदूरी सहित किसी भी रूप में ज़बरदस्ती मजदूरी का उपयोग न करना।
- सिर्फ ऐसे कर्मचारियों को काम पर रखना जो स्थानीय न्यूनतम आयु अपेक्षाएं पूरी करते हों और बाल मजदूरी पर ILO मानकों का पालन करते हों।
- जैसा कि हमारी [पर्यावरणीय उत्तरदायित्व संबंधी नीति](#) में उल्लिखित है, हमारे पर्यावरण संबंधी और जलवायु प्रभावों पर विशेष ध्यान बरकरार रखना।
- आपसी सम्मान और भरोसे पर निर्मित पारदर्शी संबंध बनाने और बनाए रखने के लिए हमारे कामकाज से प्रभावित स्थानीय समुदायों और अन्य हितधारकों के साथ सार्थक रूप से जुड़ना।
- हमारे कामकाज या आपूर्तिकर्ताओं के बारे में चिंताएं प्रस्तुत करने के लिए [शिकायत तंत्र](#) बनाए रखना जिसके माध्यम से कोई भी कर्मचारी, आपूर्तिकर्ता या हितधारक अपनी चिंताएं व्यक्त कर सकता है।
- जहाँ हमें कर्मचारियों या हमारी तरफ से काम करने वाले तृतीय पक्षों द्वारा इस नीति का उल्लंघन दिखाई पड़ता है, वहाँ कार्रवाई करना, जिसमें जहां उपयुक्त हो, उल्लंघनों के निवारण में सहयोग करना भी शामिल है।



- हमारे कर्मचारियों, ठेकेदारों और आपूर्तिकर्ताओं को इस नीति के बारे में सूचित करना और इसे जनता के लिए उपलब्ध करवाना।
- हमारे [जवाबदेही](#) पृष्ठ सहित, हमारे मानवाधिकार उद्देश्यों और लक्ष्यों के विरुद्ध हमारे प्रदर्शन पर रिपोर्ट करना।